

प्रेस विज्ञप्ति

आज दिनांक 15 फरवरी 2019 को किंग जॉर्ज चिकित्सा विश्वविद्यालय के शिक्षक संघ एवं कर्मचारी परिषद के संयुक्त तत्वावधान में जम्मू कश्मीर के पुलवामा में आतंकी हमले में शहीद हुए सी0आर0पी0एफ0 के जवानों की शहादत को नमन करने एवं उनको श्रद्धांजलि देने के लिए प्रशासनिक भवन से मेन गेट होते हुए मुख्य चिकित्सा अधीक्षक कार्यालय में स्थित गांधी प्रतिमा तक एक कैंडल मार्च निकाला गया। इस दौरान के0जी0एम0यू0 के तमाम चिकित्सकों, छात्र-छात्राओं एवं कर्मचारियों ने दो मिनट का मौन रखकर शहीद जवानों को श्रद्धांजलि दी।

के0जी0एम0यू0 शिक्षक संघ के अध्यक्ष प्रो0 नवनीत कुमार एवं कर्मचारी परिषद के अध्यक्ष विकास सिंह ने बताया कि शोक सभा में शिक्षक संघ एवं कर्मचारी परिषद ने संयुक्त रूप से यह निर्णय लिया है कि शहीद हुए उन जवानों के प्रति अपनी संवेदना व्यक्त करते हुए स्वेच्छा से अपने एक दिन का मूल वेतन उनके परिजनों को सहायतार्थ राशि भेंट करेंगे। यह धनराशि के0जी0एम0यू0 परिवार की तरफ से शहीदों के परिवारों के लिए एक छोटा सा योगदान होगा।

कैंडल मार्च में चिकित्सा विश्वविद्यालय के मा0 कुलपति प्रो0 एम0एल0बी0 भट्ट, डीन,डेंटल प्रो0 शादाब मोहम्मद, कुलसचिव, प्रो0 आर0के0गर्ग, मुख्य चिकित्सा अधीक्षक डॉ0 एस0एन0शंखवार, चिकित्सा अधीक्षक प्रो0 बी0के0ओझा, वित्त अधिकारी मो0 जमा, ट्रॉमा सर्जरी के विभागाध्यक्ष डॉ0 संदीप तिवारी, डीन, पीडियाट्रिक सर्जरी के विभागाध्यक्ष प्रो0 एस0एन0कुरील, स्टूडेंट वेलफेयर प्रो0 जी0पी0सिंह, रेस्पेरेट्री विभाग के प्रो0 संतोष कुमार, ओमकार पुष्कर, के0जी0एम0यू0 कर्मचारी परिषद के अध्यक्ष विकास सिंह, राधेलाल जयसवाल, खालिद अख्तर, उमाशंकर शैलेंद्र रावत सहित सैकड़ों की संख्या में चिकित्सकों, छात्र-छात्राओं एवं कर्मचारियों ने हिस्सा लिया।